

# Gənc Türk Yazarlar 25 yaş “qocaldılar”

Türkiyə paytaxtında, TÜRKSOY-un konfrans salonunda DGTYB-nin 25 illik yubileyi qeyd olunub. Beynəlxalq qurumun baş katibi Sultan Rayev qardaş xalqların istedadlı gənclərini bir platforma ətrafında birləşdirən DGTYB-nin fəaliyyətini yüksək dəyərləndirib.

Yubiley tədbirində çıxış edən Dünya Gənc Türk Yazarlar Birliyinin Məsləhət Şurasının üzvü doktor Şəmsəddin Kuzəçi, DGTYB-nin qurucusu şair Əkbər Qoşalı, hazırkı başqanı İntiqam Yaşar, Məsləhət Şurasının üzvü, professor Rəsiyyə Sabir ürək sözlərini söyləyiblər.

Sonra toplantının panel bölümləri olub. Avrasya Yazarlar Birliyinin başqanı Yaqub Öməröğlu yubilyar qurumun gördüyü işlərin Türk dünyası üçün önəmli olduğunu bildirib. “Yerlə göy arasında”, “Altaylardan qopan atlar”, “Şeirlerim”,



“Adını çəkirəm” kitabları təqdim olunub. Dünya Söz Akademiyası başqanı professor Hayrettin İvgin və keçmiş millət vəkili, şair Mehmet Atilla Maraş həmin əsərlər haqqında düşüncələrini bölüşüblər.

Məclisdə həmçinin iştirakçıların bir

qrupuna TÜRKSOY-un 30 illik və DGTYB-nin 25 illik yubiley medalları, plaketlər təqdim olunub. Sonda ünlü türk sənətçisi Kaya Kuzunun ifasında musiqi nömrələri səslənib.

XQ